

हिंदी ऑनलाइन कक्षा में आप सभी का स्वागत है ।

कक्षा -६

हिन्दी (LOWER)

पाठ -5

स्वच्छता का पाठ

CHANGING YOUR TOMORROW

पाठ प्रवेश-

मानव इस सृष्टि का सर्वश्रेष्ठ प्राणी है। उसका उत्तरदायित्व केवल अपने तथा परिवार के सदस्यों तक सीमित नहीं रह सकता। उसे अपनी स्वच्छता के प्रति संवेदनशील का दायरा अपने निवास- स्थान से बढ़कर, मोहल्ले तथा देश तक बढ़ाना चाहिए।

संबंधित प्रश्न-

१. कौन सर्वश्रेष्ठ प्राणी है?
२. मनुष्य का दायित्व किसके प्रति होता है?
३. स्वच्छता कहाँ कहाँ रखनी चाहिए?

समान्य उद्देश्य-

- ◆ कहानी के अर्थ को समझने के लिए छात्रों को तैयार करना।
- ◆ शब्दों का सही उच्चारण सिखाना।
- ◆ मात्राओं के प्रयोग का उचित ज्ञान करवाना तथा उनकी पहचान मजबूत कराना।
- ◆ छात्रों के शब्द-भंडार को समृद्ध करना।
- ◆ सर्वनाम, वाक्यांशों का प्रयोग सिखाना।
- ◆ छात्रों को नए शब्दों से परिचित कराना और उन्हें कहानी प्रस्तुतीकरण की कला सिखाना।

विशिष्ट उद्देश्य-

- ◆ छात्रों का स्वच्छता अभियान तथा उसके महत्व के बारे में बताना। कहानी का उद्देश्य समझकर उसे जीवन में उतारने का सामर्थ्य जगाना।
- ◆ उन्हें यह सीख देना कि हमें देश के हित के लिए सदा तैयार रहना चाहिए।
- ◆ छात्रों को अपने भीतर सदैव एक आत्मविश्वास रखना चाहिए।

सारांश

गर्मियों की। छुट्टियों में गोलू अपने दादा जी के पास गाँव आया था। उसे मज़ा आता था लेकिन पहली बार ऐसा हुआ कि उसे मज़ा नहीं आया। दादी जी के पूछने पर वह बताता है कि उसके सभी साथी बीमार थे। कारण था गंदगी। लोग इधर-उधर कूड़ा फेंक देते, जिससे मक्खी- मच्छर बीमारी फैलने का कार्य करते। गाँव के सभी बच्चे बीमार हो रहे थे। गोलू स्वच्छता- अभियान के बारे में बताता है। वह अस्पताल जाकर डॉक्टर से बताकर एक योजना बनाता है, डॉक्टर गाँववालों को बुलाते हैं। वे बताते हैं कि बच्चे बार- बार बीमार हो रहे हैं। उनका तबादला दूसरे गाँव में हो गया और नए डॉक्टर को आने में एक महीना लग जाएगा। सब लोग स्वच्छता का ध्यान नहीं रखते। बच्चे बीमार हो जाएँगे और उनका इलाज नहीं हो पाएगा। डॉक्टर के कहने पर सभी साफ़- सफ़ाई का ध्यान रखते। एक महीने बाद डॉक्टर सभी गाँववालों को बुलाकर बताते हैं कि गाँव को साफ़ सुथरा देखकर पुरस्कार के लिए चुना है। सभी डॉक्टर का धन्यवाद करते हैं, लेकिन डॉक्टर गोलू को धन्यवाद कहने के लिए कहते हैं। सबने गोलू धन्यवाद कहा और प्रशंसा की कि उम्र में छोटा होकर भी उसने सभी को स्वच्छता का पाठ पढ़ाया। गोलू की छुट्टियाँ खत्म हो रही थी। वह अपने पापा के साथ वापस जा रहा था। सभी उसे बस स्टॉप पर छोड़ने आए।

गृहकार्य-

पाठ को पढ़कर कठिन शब्दों को रेखांकित करो।

THANKING YOU
ODM EDUCATIONAL GROUP

हिंदी ऑनलाइन कक्षा में आप सभी का स्वागत है।

कक्षा -६

हिन्दी (LOWER)

पाठ -5

स्वच्छता का पाठ

CHANGING YOUR TOMORROW

5

स्वच्छता का पाठ



चिंतन-मनन

मानव इस सृष्टि का सर्वश्रेष्ठ प्राणी है। उसका उत्तरदायित्व केवल अपने तथा परिवार के सदस्यों तक सीमित नहीं रह सकता। उसे अपनी स्वच्छता के प्रति संवेदनशीलता का दायरा अपने निवास-स्थान से बढ़ाकर, मोहल्ले तथा देश तक बढ़ाना चाहिए।

हर साल की तरह इस साल भी गरमियों की छुट्टियों में गोलू अपने दादा-दादी जी के यहाँ आया था। गोलू को दादा-दादी जी के यहाँ बड़ा ही मज़ा आता था। पर इस बार वह उतना खुश नहीं था जितना हर साल रहता था।

“अरे गोलू बेटा क्या हुआ? मैं देख रही हूँ इस बार तुम यहाँ आकर खुश दिखाई नहीं दे रहे। अब बड़े हो रहे हो तो क्या गाँव पसंद नहीं आ रहा?”

“नहीं दादी, ऐसी कोई बात नहीं है। मुझे यहाँ हमेशा की तरह ही अच्छा लग रहा है। पर...”

“पर क्या मेरा राजा बेटा? कोई परेशानी है!”

“मेरे सभी दोस्त बीमार हैं तो खेल ही नहीं पा रहा हूँ। बोर हो रहा हूँ।”

“हाँ वो तो है, पर अब कर भी क्या सकते हैं?”

“कर क्यों नहीं सकते दादी। ये सब आप लोगों के कारण ही तो बीमार हैं।”



“अरे, ये क्या कह रहे हो? क्या कोई भी चाहेगा कि उनका बच्चा बीमार पड़े और कैसे हुए हम जिम्मेदार भला?”

“दादी, यहाँ हर जगह कितनी गंदगी है। आप सभी लोग कचरा यहाँ-वहाँ फेंक देते हो। कभी सोचा है इन पर जो मक्खियाँ बैठती हैं उनसे हमें कितना नुकसान होता है?”

“नुकसान कैसा बेटा?”


“दादी, ये मक्खियाँ इस कचरे से उड़कर हमारे ऊपर बैठती हैं, हमारे खाने पर बैठती हैं, यहाँ तक कि हमारे कपड़ों पर भी।”

“अरे बेटा, इस सब की तो हमें आदत हो गई है। हमें कोई बीमारी नहीं होगी।”

“ऐसा नहीं होता दादी। अच्छा, कल भीरू काका आए थे तो वह बता रहे थे न कि गाँव के सभी बच्चों को उलटी-दस्त हो रहे हैं।”

“हाँ, कह तो रहे थे।”

“आजकल हर जगह सफ़ाई अभियान चलाया जा रहा है। स्वच्छता के बारे में रेडियो, टी०वी० सभी जगह बता रहे हैं, पर आप लोग तो सुनकर-देखकर अनसुना-अनदेखा कर देते हो। आप लोग हो कि कुछ सीखना ही नहीं चाहते।”



शब्दार्थ-

परेशानी-चिंता

ज़िम्मेदार-उत्तरदायी

कचरा-कूड़ा

अभियान-दल- बल सहित चल पड़ना

अर्थ बोध-

गोलू हर साल अपने दादा दादी के पास जितना है और वहाँ बहुत मज़ा करता है। परन्तु इस बार उसे अच्छा नहीं लगता है, क्योंकि उसके सारे दोस्त बीमार हैं। गोलू इन बच्चों के बिमारी के ज़िम्मेदार बड़ों को माता है। दादी को समझाते हुए गोलू ने कहा कि अस्वच्छता ही इस कारण है। गोलू दादी को अस्वच्छता के कारण और उसके निराकरण सभी विषयों पर जानकारी देता है।



संबंधित प्रश्न-

१. गोलू गर्मियों की छुट्टियां कहाँ और किस के साथ बिताता है?
२. इस बार गोलू छुट्टियों में खुश क्यों नहीं है?
३. बच्चों के बीमार हो ने का ज़िम्मेदार गोलू किस को मानता है और क्यों?
४. बीमारी कैसे फैलता है?
५. भीरू काका गाँव के सभी बच्चों को क्या हो रहा है कहते हैं?
६. आजकल हर जगह कौन सा अभियान चल रहा है?
७. आजकल स्वच्छता के लिए लोगों को जागरूक किसके जरिए कराया जा रहा है?

गृहकार्य- पढ़ाए गए पाठ को पढ़ो।

THANKING YOU
ODM EDUCATIONAL GROUP

हिंदी ऑनलाइन कक्षा में आप सभी का स्वागत है।

कक्षा - ६

हिन्दी (LOWER)

पाठ -5

स्वच्छता का पाठ

CHANGING YOUR TOMORROW

“अरे मेरे अकेले से थोड़े न कुछ होगा। वैसे भी अब बची ही कितनी जिंदगी है।”

“ठीक है दादी, मैं ही कुछ करता हूँ।”

गोलू तभी अस्पताल गया और वहाँ डॉक्टर से इस बारे में बात की। उन्होंने भी स्वीकारा कि गंदगी के कारण ही सबकी तबियत खराब हुई है।

“डॉक्टर अंकल, आप सबको समझाते क्यों नहीं हैं कि सफ़ाई का ध्यान रखें।”

“बहुत समझाया बेटा, पर ये लोग हैं कि सुधरना ही नहीं चाहते। अब तुम ही बताओ हमें क्या करना है?”

गोलू ने अपनी योजना डॉक्टर को बता दी। उसकी योजनानुसार डॉक्टर ने गाँववालों को अस्पताल बुलवा लिया।

“क्या बात है डॉक्टर साहब, हमें क्यों बुलाया है? सब ठीक है न?”

“कुछ ठीक नहीं रामू काका।”

“क्यों, क्या हुआ? बच्चे तो ठीक हैं न?”

“हाँ, अभी तो ठीक हैं पर...”

“पर क्या डॉक्टर साहब?”

“देखिए आप लोग, अभी तो आपके बच्चे ठीक हैं पर कुछ दिनों बाद ये लोग वापस बीमार हो जाएँगे और बीमार हो गए तो भी कोई बात नहीं, मैं तो रहता ही हूँ ठीक करने के लिए लेकिन कुछ दिनों बाद मैं भी नहीं रहूँगा। इस गाँव से चला जाऊँगा।”

“चला जाऊँगा...मतलब डॉक्टर साहब?”

“मतलब ये कि मेरा स्थानांतरण हो गया है दूसरे गाँव में और नए डॉक्टर को आने में कम-से-कम एक महीना तो लग ही जाएगा।”

“और आप लोग जिस तरह से रहते हैं उसमें तो बच्चों का बार-बार बीमार पड़ना आम बात है। अभी कुछ दिन पहले भी तो बच्चे बीमार पड़े थे।”

“डॉक्टर साहब ऐसा न कहें। हम नहीं चाहते कि बच्चे बार-बार बीमार पड़ें।”

“आप जो भी कहेंगे हम करेंगे।”

“मैंने आप लोगों से पहले भी कहा है कि, स्वच्छता का ध्यान रखें पर आप लोगों के तो कान में जूँ तक नहीं रेंगती। अब जब बच्चों का इलाज नहीं हो पाएगा तब समझोगे और तब तक शायद बहुत देर हो चुकी हो।”

“नहीं-नहीं डॉक्टर साहब। आप कहें हम क्या करें?”

“कुछ नहीं बस अपने घर का जो भी कचरा है उसे सरकार द्वारा रखवाए गए कचरा पेटी में डालें, घर के अंदर व बाहर साफ़-सफ़ाई रखें। बस यही करना है।”

“ठीक है डॉक्टर साहब हम सभी लोग ऐसा ही करेंगे।”

बच्चे ठीक होकर अस्पताल से घर चले गए और देखते-देखते एक महीना निकल गया।

इधर गोलू की छुट्टियाँ भी खत्म होने जा रही थीं। तभी एक दिन डॉक्टर साहब ने सभी को फिर अस्पताल में बुलाया।


“क्या बात है डॉक्टर साहब, आप जा रहे हैं क्या?”

“वैसे देखिए जैसा आपने कहा, हमने वैसा ही किया।”

“आप लोगों को एक खुशखबरी देनी है।”

“कैसी खुशखबरी, डॉक्टर साहब?”

“आज ही मुझे पता चला है कि आपके गाँव की साफ़-सफ़ाई देखकर सरकार ने इसे पुरस्कार के लिए चुना है।”



शब्दार्थ-

स्वीकारा-माना
योजन-कार्य करने की रूपरेखा
स्थानांतरण- तबादला

अर्थ बोध-

दादी गोलू की बातों से सहमत तो हैं परन्तु बुढ़ापे के कारण कुछ नहीं कर सकते कहते हैं । यह सुन गोलू करने का ठान लेता है और अस्पताल जाकर डॉक्टर से इस बारे में बताता है । डॉक्टर भी उसके बातों से सहमत होते हैं । दोनो मिलकर गाँव बालों में सुधार लाने के लिए प्रयास करते हैं । डॉक्टर सभी गाँववालों को बुलाकर उनके तबादला के बारे में जानकारी देते हैं और साथ में यह भी कहते हैं कि नया डॉक्टर आने में एक महीना लगेगा । तुम्हारे बच्चे गाँव में फ़ैली गंदगी के कारण ही बीमार हो रहे हैं । मैं तो आप लोग अपना ख्याल रखना। गाँव बालों ने डॉक्टर जी के बात को मानकर घर के कचरे को सरकार द्वारा रखवाए गए कचरा पेटी में डालें घर के अंदर बाहर साफ़ सफ़ाई रखें । एक दिन डॉक्टर साहब ने गाँव बालों को अस्पताल बुलाया और सब को एक खुशखबरी दी , सरकार के तरफ से आपके साफ़ सफ़ाई को देख गाँव को पुरस्कार देने के लिए चुना है ।



संबंधित प्रश्न-

१. गोलू गाँव के समाधान के लिए किस के पास गया था?
२. डॉक्टर साहब गाँव बालों को क्यों बुलाए और क्या जानकारी दिए?
३. डॉक्टर साहब गाँव बालों को क्या करने को सलाह दिया?
४. डॉक्टर साहब के बात मानने से क्या हुआ?

गृहकार्य- पढ़ाए गए पाठ को पढ़ो।



THANKING YOU
ODM EDUCATIONAL GROUP

हिंदी ऑनलाइन कक्षा में आप सभी का स्वागत है।

कक्षा -६

हिन्दी (LOWER)

पाठ -5

स्वच्छता का पाठ

CHANGING YOUR TOMORROW

“क्या कह रहे हैं डॉक्टर साहब। ये सब आपके ही कारण संभव हुआ है।”

“धन्यवाद आप सभी का। पर आप लोग ये भी देखिए कि आपके ऐसा करने पर आपके बच्चे बीमार नहीं पड़े।”

“सही कहा आपने, काश हम आपकी बात पहले ही मान लेते?”

हमें आपका धन्यवाद तो देना ही चाहिए। आपके कारण ही ये संभव हो पाया है।”

“धन्यवाद देना है तो गोलू को दीजिए। आज उसी के कारण ये सब हुआ है। उसी ने मुझसे ऐसा करने को कहा था।”

“गोलू ने!”

“हाँ, गोलू ने, और एक बात और मैं कहीं नहीं जा रहा। आप लोगों को स्वच्छता का महत्व बताने के लिए ये झूठ बोला था।”

“वाह गोलू बेटा, इतने छोटे होकर भी हमें स्वच्छता का पाठ पढ़ा दिया और एक अच्छी सीख भी दे दी। धन्यवाद बेटा। सदा खुश रहो।”

दादी ने भी गोलू को अपने गले लगा लिया। गोलू के पापा भी उसे लेने आ गए थे। उसके स्कूल खुलने वाले थे। आज गोलू वापस जा रहा था। पूरा गाँव उसे बस स्टॉप पर छोड़ने आया था।

“अगले साल की छुट्टियों में हमें कोई नई अच्छी सीख देना।” गाँववालों ने और उसके दोस्तों ने एक साथ ऐसा कहते हुए उसको बस में बैठा दिया।

—कीर्ति श्रीवास्तव

शब्दार्थ-
सीख-शिक्षा

अर्थ बोध-

पुरस्कार पाने की बात से सभी गाँव बाले खुश हो गए । सब डॉक्टर साहब की तारीफ करते हुए कहा कि यह आप के लिए ही संभव हुआ है । डॉक्टर साहब ने कहा अगर आपलोग पहले से यह बात मान लेते तो बच्चे बीमार नहीं होते । गाँव बालों ने डॉक्टर साहब को धन्यवाद दिया । डॉक्टर साहब ने गाँव बालों को सच बताया कि वह कहीं नहीं जा रहे हैं ऐसे करने के लिए उन्हें गोलू ने उन्हें कहा था, और गाँव को स्वच्छ सुंदर बनाने का श्रेय भी गोलू को दिया। गाँव बालों ने भी गोलू को धन्यवाद दिया और उसके तारीफ किया । गोलू की छुट्टियां खत्म हो गया। वापस जाते समय सभी गाँव बाले उसे बस में बिठा कर बिदाई दी ।

संबंधित प्रश्न-

१. गाँव बालों ने डॉक्टर के तारिक करते हुए क्या कहा?
२. डॉक्टर ने गाँव बालों को क्या कहा?
३. गाँव बालों को डॉक्टर ने कौन सा सच बताया?

THANKING YOU
ODM EDUCATIONAL GROUP

हिंदी ऑनलाइन कक्षा में आप सभी का स्वागत है।

कक्षा - ६

हिन्दी (LOWER)

पाठ - 5

स्वच्छता का पाठ

CHANGING YOUR TOMORROW

२. कम-से-कम शब्दों में उत्तर दीजिए-

क) प्र.गोलू कहाँ आया था?

उत्तर.गोलू अपने गाँव दादा दादी के पास आया था ।

ख) प्र. गोलू बोर क्यों हो रहा था?

उत्तर.गोलू के सभी दोस्त बीमार होने के कारण वह खेल नहीं पा रहा था। इसलिए गोलू बोर हो रहा था ।

ग) प्र. बच्चों को बीमारी का कारण क्या था?

उत्तर.बच्चों को बीमारी होने कारण गंदगी था ।

घ) प्र. गोलू ने अस्पताल में किससे बात की?

उत्तर.गोलू ने अस्पताल में डॉक्टर से बात की ।

ड) प्र. गोलू किसके साथ वापस आ रहा था?

उत्तर.गोलू अपने पापा के साथ वापस आ रहा था ।

लिखित-

१. उचित शब्द चुनकर रिक्त स्थान भरिए-

क) आजकल हर जगह सफ़ाई..... **अभियान**..... चलाया जा रहा है।

ख) **डॉक्टर**..... ने भी स्वीकार कि..... **गंदगी**..... के कारण सबकी तबियत खराब हो गई।

ग) गोलू ने अपनी..... **योजना**..... डॉक्टर को बता दी।

घ) आपके गाँव की साफ़ - सफ़ाई देखकर सरकार ने इसे..... **पुरस्कार**..... के लिए चुना है।

ङ) अगले साल की छुट्टियों में हमें कोई नई..... **सीख**..... देना।

२. निम्नलिखित प्रश्नों के उत्तर लिखिए -

क) प्र. गोलू को कहाँ आना अच्छा लगता था?

उत्तर गोलू को अपने गाँव, दादा दादी के पास आना अच्छा लगता था ।

ख) प्र. दादी ने गोलू से क्या पूछा?

उत्तर दादी ने गोलू से पूछा कि वह खुश दिखाई नहीं दे रहा है। अब वह बड़ा हो गया है। उसे गाँव पसंद नहीं आ रहा है।

ग) प्र. भीरू काका ने क्या बताया?

उत्तर भीरू काका ने बताया था कि गाँव के सभी बच्चों को उल्टी- दस्त हो रहे हैं।

घ) प्र. डॉक्टर ने गाँव बालों को क्यों बुलाया?

उत्तर डॉक्टर ने गाँव बालों को साफ़ सफ़ाई रखने तथा बच्चों के स्वास्थ्य के बारे में बताने के लिए बुलाया था।

ड) प्र. डॉक्टर ने गाँव बालों को कौन- सी खुशखबरी सुनाई?

उत्तर गाँव बालों की साफ़- सफ़ाई देखकर सरकार ने इसे पुरस्कार के लिए चुना है।

३. निम्नलिखित प्रश्नों के उत्तर विस्तारपूर्वक लिखिए-

क) प्र. गोलू किस बात से बहुत परेशान था? विस्तार से लिखिए ।

उत्तर गोलू हर साल गर्मियों के छुट्टियों में अपने दादा-दादी के पास गाँव जाता है । उसे वहाँ बहुत मज़ा आता है । परन्तु इस बार उसे अच्छा नहीं लगता था क्योंकि इस बार उसके सारे मित्र बीमार हो गए थे । बीमारी का कारण गाँव में चारों तरफ़ गंदगी फैली हुई थी, और उस गंदगी के उपर मक्खियां बैठते हैं और वही मक्खियां आकर खाने और कपड़े पर बैठते हैं । यही सब देखकर गोलू परेशान था ।

ख) प्र. गोलू ने गाँव में साफ़ सफ़ाई के लिए कौन-से उपाय किए?

उत्तर गोलू अपने दादी से गाँव में फैला हुआ गंदगी के बारे में बात की । फिर गाँव में फैला हुआ गंदगी और उसके कारण बीमारी को हटाने को गोलू ठान लेता है इसलिए वह अस्पताल में डॉक्टर से मिला तथा एक योजना बनाई। डॉक्टर के कहने पर सभी गाँव वालों ने साफ़ सफ़ाई का ध्यान रखा ।

ग)"अरे मेरे अकेले से थोड़े ने कुछ होगा । वैसे भी अब बीच ही कितनी ज़िन्दगी है।"पाठ की इन पंक्तियों का भाव स्पष्ट कीजिए । (मूल्यपरक प्रश्न)

उत्तर जब गोलू ने दादी को बीमारी कारण बड़े लोगों द्वारा सफ़ाई न रखना बताया तो दादी को विश्वास नहीं हुआ । उसने बताया कि हर जगह सफ़ाई- अभियान चलाया जा रहा है । स्वच्छता के बारे में रेडियो, टी.वी. सभी रहे हैं । बड़े लोग कुछ सीखना ही नहीं चाहते तब दादी ने कहा कि उनसे अकेले कुछ न होगा । अब उनकी थोड़ी- सी जिंदगी तो बची है । दादी को कठिन लग रहा था ।

भाषा ज्ञान-

1. पढ़िए और समझिए-

गोलू को दादा-दादी जी के पास बड़ा मज़ा आता था। पर इस बार (वह) उतना खुश नहीं था, जितना हर साल रहता था। उपर्युक्त पंक्तियों में रंगीन शब्द संज्ञा और गोल घेरे वाला शब्द सर्वनाम है।

पाठ में प्रयुक्त कुछ सर्वनाम शब्द लिखिए-

उत्तर वह, मैं, तुम, मुझे, ये, हम, आप, इन, हमें, हमारे

2. वार्तालाप को संवाद कहते हैं। भाषा के माध्यम से अपने विचारों को व्यक्त करना संवाद है। संवाद दो या अधिक व्यक्तियों के बीच होता है, जैसे—दो दोस्तों के बीच संवाद।

मोहन — ये लोग पानी व्यर्थ गिरा रहे हैं।

अर्जुन — हाँ, तुमने सही कहा। ये लोग बेवजह पानी खर्च कर रहे हैं।

मोहन — मेरी समझ में यह नहीं आता कि जब इन्हें पानी की जरूरत नहीं है तो पानी क्यों फेंक रहे हैं?

अर्जुन — यह इसलिए, क्योंकि इन्हें पानी से खेलना पसंद है और ये बिना जरूरत पानी गिराते रहते हैं।

मोहन — लेकिन ऐसा करना अच्छा नहीं है।

अर्जुन — हाँ, तुम ठीक कहते हो।

३. पढ़िए और समझिए-
इतिहास से संबंध रखने वाला- ऐतिहासिक
जो गाना गाता हो - गायक

मिलान कीजिए-

क

- क) गाँव में रहने वाला
- ख) जिसका दोष न हो
- ग) जल में रहने वाला
- घ) वन में रहने वाला

क

- क) गाँव में रहने वाला
- ख) जिसका दोष न हो
- ग) जल में रहने वाला
- घ) वन में रहने वाला

ख

- i) जलचर
- ii) वनचर
- iii) ग्रामीण
- iv) निर्दोष

ख

- iii) ग्रामीण
- iv) निर्दोष
- i) जलचर
- ii) वनचर

THANKING YOU
ODM EDUCATIONAL GROUP

हिंदी ऑनलाइन कक्षा में आप सभी का स्वागत है।

कक्षा -६

हिन्दी (LOWER)

पाठ -5

स्वच्छता का पाठ

CHANGING YOUR TOMORROW

5 श्वच्छता का पाठ



1. सही उत्तर पर (✓) का चिह्न लगाइए और पूरा उत्तर लिखिए-

(क) गोलू के दादा-दादी कहाँ रहते थे?

- (i) गाँव में (ii) शहर में
(iii) विदेश में (iv) कस्बे में

(ख) गोलू के दोस्तों को क्या हुआ?

- (i) खुश हुए (ii) नाराज़ हुए
(iii) रोने लगे (iv) बीमार हुए

(ग) डॉक्टर ने क्या स्वीकार किया?

- (i) बच्चे बहुत शरारती हैं।
(ii) गंदगी के कारण सभी बीमार हुए।
(iii) सफ़ाई नहीं रखनी चाहिए।
(iv) सबको पढ़ाई करनी चाहिए।

(घ) सरकार ने क्या देखकर गाँव को पुरस्कार के लिए चुना?

- (i) बच्चों की पढ़ाई (ii) लोगों की चतुराई
(iii) गाँव की साफ़-सफ़ाई (iv) गोलू की ईमानदारी

(ङ) गोलू अपने घर कैसे गया?

- (i) हवाई-जहाज़ से (ii) बस से
(iii) कार से (iv) बैलगाड़ी से

2. अनेक शब्दों के लिए एक शब्द लिखिए—

जैसे— कृतज्ञ—उपकार को मानने वाला

कृतघ्न—उपकार को न मानने वाला

- (क) किसी कार्य, बात आदि का दायित्व लेने वाला व्यक्ति — उत्तरदायी
- (ख) दल-बल सहित चल पड़ना — अभियान
- (ग) कार्य करने की रूपरेखा — योजना
- (घ) एक स्थान से दूसरे स्थान पर जाना — स्थानांतरण

3. इन चित्रों को ध्यानपूर्वक देखिए। प्रदूषण के इन कारकों के नाम लिखिए-

(क)



.....जल प्रदूषण.....

(ख)



.....ध्वनि प्रदूषण.....

(ग)



.....वायु प्रदूषण.....

(घ)



.....भूमि प्रदूषण.....

4. निम्न प्रकार के श्रुतिसम भिन्नार्थक शब्द लिखिए—

उदाहरण— कुल — वंश

कूल — किनारा

(क)	अनल	—	अनिल
(ख)	समान	—	सामान
(ग)	आदी	—	आदि
(घ)	उपकार	—	अपकार
(ङ)	उपेक्षा	—	अपेक्षा

5.



इस चित्र में क्या-क्या दिखाई दे रहा है? लिखिए—

- (क) एक लड़की पौधा लगा रही है। 5
- (ख) एक बच्चा पौधे को पानी दे रहा है।
- (ग) दो बच्चे हाथ में पौधे लेकर खड़े हैं।
- (घ) बच्चों के चेहरे पर प्रसन्नता नज़र आ रही है।
- (ङ) पौधे लगाकर बच्चे पर्यावरण को सुरक्षा कर रहे हैं।
- (च)

THANKING YOU
ODM EDUCATIONAL GROUP



